

Орн-нутгт ноос, мах, үс икәр өгхмн!



Хө өсгөлгэнд шин дилврмүд бәрхмн

Приютненск района Кировин нертә колхозин эклцин партийн организац болн колхозин правлень мал хәләдж йовх бригадсар хург кедж, тер хург деер КПСС-н Центральн Комитетин болн СССР-н Министрмүдин Советин бичгәр күүндвр кегәäd, торгын нооста хө улм икәр өсгдж, ноос икәр киргәдж авхмн гидж шинәс невр даалгәвр авцхав.

1960 джилин чилгчәр колхозин хөөдиг 70 миньгын толгәа күргдж өсгхмн гидж селәнә эдл-ахун специалистир болн хөөчнр нег дуугяр келдж, бийсдән даалгәврмуд авцхав. Эдл-ахун зун гектар газр болгынд 7,6 центнер торгын ноос авх, хөн болгынәс 6 килограмм ноос киргәдж авх болдж шиидцхәв.

Комплекси бригад болгынд гурвад отармуд үвләр хургьлулдг кехин төлә, нәәднр хөөдин көг эртәс тәвхмн гидж хөөчнр болн селәнә эдл-ахун специалистир сән белдвр кеджәцхәнә.

Үвләр хөөдиг хургьлулхин кергт эн джил 6 кошар, 15 дулан хаша, хөөчнр бәәдг 20 гермүд тосххмн гидж зурандан темгджәнә.

Колхозин хөөдиг хот-хоолар тетгхин төлә люцерн, хар гуйр болн суданк гидг тәрмр өвс тәрдж авхмн гидж кол-

хозин правлень темгджәнә. Дакад 1500 гектар хадлгәнә газрт ус орулдж, малин хотин көрнә икдүлдж, 15 миньгын центнер өвс хаддж авч болхмн.

Эн джил хургьта хөөдиг тәрмр көк өвсәр тетгхин кергт 1500 гектар эрднә-шишә, суданк өвс болн зарм тәрдж, көк кевәрнә тасрхан уга малд өгхиг бүрдәхәр шиидцхәв.

Кошар, хөөчнр бәәх гермүд болн нань чигн тосхлтин кергт олн-зүсн тосхлтин материалмуд кергтә болджана. Тер хамгиг оданас авн белддж авцхаджана. Болв, гүүлгәнә организацсин магазидәр тетгхлтин материалмуд хулдгдхш. Тер учрар оньгдан райод болн областьс ордж хәәдж авцханавдн. Эн хамгар тетгтн гидж таньгьчин потребсоюзин ахлчас сурджанавдн.

Алдр Октябрьск революцин 40-ч джилин өөниг икдүдиилврмүдтәгяр тосхин төлә социалистическ дөрлдә өргәр делгрүлдж, эдл-ахун нег гектар газр болгынд ик мах болн ноос гаргәдж авхин төлә авсн даалгәвран болзгтнә күцәхвдн гидж үгән өгчәнәвдн.

ЧУДИКОВ Т. З.,
колхозин ахлч.
ПОЛОНСКИЙ Ф. Т.,
колхозин парторганизацин
сегләтр.